

ఏపీ హై కోర్టు న్యాయమూర్తిగా జస్టిస్ లీసా గిల్ బాధ్యతల స్వీకరణ

మొదటి సీజ్ తరువాయి

ఏపీ హై కోర్టు ప్రధాన న్యాయమూర్తి ధీరజ్ సింగ్ తాకూర్ ఏప్రిల్ నెలలో పదవీ విరమణ చేయనున్న నేపథ్యంలో అనంతరం ఏపీ హై కోర్టు మొదటి మహిళా ప్రధాన న్యాయమూర్తిగా జస్టిస్ లీసా గిల్ వ్యవహరించనున్నారు. జస్టిస్ లీసా గిల్ స్వస్థలం చండీగఢ్ కాగా పంజాబ్ యూనివర్సిటీ నుండి ఎల్ఎల్బీ, ఎల్ ఎల్ ఎం పూర్తి చేశారు. 1990లో న్యాయవాదిగా పంజాబ్ హర్యానా హై కోర్టు లో ప్రాక్టీస్ ప్రారంభించారు. 2014 మార్చి 31న పంజాబ్ హర్యానా హై కోర్టు న్యాయమూర్తిగా నియామకం అయ్యారు.

ఈ కార్యక్రమంలో హై కోర్టు న్యాయమూర్తులు, అడిషనల్ సాలిసిటర్ జనరల్ చల్లా ధనుంజయ్, అడ్వకేట్ జనరల్ దమ్యంపాణి శ్రీనివాస్, అడ్వకేట్స్ అసోసియేషన్ వైస్ ప్రెసిడెంట్ కేపీ రఘు కుమార్, ఛార్ కౌన్సిల్ వైర్లస్ డ్యారకానాద్ రెడ్డి, పబ్లిక్ ప్రాసిక్యూటర్ లక్ష్మీ నారాయణ, సీనియర్ న్యాయవాదులు, న్యాయవాదులు తదితరులు పాల్గొన్నారు.

అమరావతిలో బిట్స్ పిలాని నిర్మాణ ప్లాన్ లను పరిశీలించిన లోకేష్

మొదటి సీజ్ తరువాయి

ఈ సందర్భంగా బిట్స్ ప్రతినిధులు మాట్లాడుతూ... ఏబి, డేటా సైన్స్, రోబోటిక్స్, కంప్యూటేషనల్ లింగ్విస్టిక్స్, సైబర్ ఫిజికల్ సిస్టమ్స్ తదితర కోర్సులు అమరావతి క్యాంపస్ లో ఉంటాయని తెలిపారు. "రెండు దశల్లో 7వేలమంది విద్యార్థులకు అవకాశం కల్పించేలా అమరావతి బిట్స్ పిలాని నిర్మాణాలను చేపడుతున్నాం, ఈ క్యాంపస్ పై వచ్చే బడ్జెట్లో వెయ్యికోట్ల పెట్టుబడి పెడతాం" అని చెప్పారు. ముఖ్యమంత్రి చంద్రబాబునాయుడు దార్శనికతకు అనుగుణంగా నెక్స్ట్ జెన్ టెక్నాలజీలతో ఈ క్యాంపస్ నిర్మిస్తున్నాం. ఇప్పటికే నిర్మాణ పనులు ప్రారంభమయ్యాయి. నిర్మాణంలో గ్రీన్ బిల్డింగ్, రెస్యూవబుల్ ఎనర్జీ వంటి పర్యావరణహిత విధానాలను పాటిస్తున్నాం. అమరావతి బిట్స్ దేశంలోనే మొదటి ఏబి క్యాంపస్ గా ఉండబోతోంది. అధునాతన సాంకేతికతతో పాటు వ్యవసాయం నుంచి వాతావరణం, ఆరోగ్య సంరక్షణ వంటి కోర్సులు కూడా ఇక్కడ ఉండేలా ప్రణాళికలు రూపొందిస్తున్నట్లు బిట్స్ ప్రతినిధులు తెలిపారు. బిట్స్ నిర్మాణ ప్లాన్లను పరిశీలించిన మంత్రి లోకేష్ సంభ్రష్టి వ్యక్తం చేశారు. సాధ్యమైనంత త్వరగా అమరావతి క్యాంపస్ ప్రారంభించేలా చర్యలు చేపట్టాలని కోరారు.

మూసీ పునరుజ్జీవనం.. హైదరాబాద్ భవిష్యత్తుకు ప్రాణం

హైదరాబాద్ (బిఎన్ఎస్): "మూసీ నదీని కేవలం సుందరీకరించడం మా లక్ష్యం కాదు.. ఆ నదికి పూర్వ వైభవం తెచ్చి, దానికి తిరిగి ప్రాణం పోయడమే మా సంకల్పం" అని తెలంగాణ ముఖ్యమంత్రి ఎ. రేవంత్ రెడ్డి స్పష్టం చేశారు. శుక్రవారం హైదరాబాద్లోని తాజ్ కృష్ణలో జరిగిన 'మూసీ ఇన్వైట్స్' కార్యక్రమంలో ముఖ్యమంత్రి స్వయంగా పవర్ పాయింట్ ప్రజెంటేషన్ ఇచ్చి, ఈ బృహత్తర ప్రాజెక్టుపై నెలకొన్న అపోహలను పటాపంచలు చేశారు. సుమారు రూ. 5,812 కోట్ల అంచనా వ్యయంతో చేపట్టనున్న తొలి దశ ప్రాజెక్టు వివరాలను ఆయన వివరణాత్మకంగా వెల్లడించారు.

లక్ష్యం: మురికి కావం నుంచి గ్లోబల్ డెస్టినిషన్ వరకు
దశాబ్దాలుగా మూసీ నది ఒక మురికి కాల్వగా మారిపోయిందని ఆవేదన వ్యక్తం చేసిన సీఎం, ప్రపంచ స్థాయి నగరాలైన సియోల్, న్యూయార్క్, టోక్యోలతో హైదరాబాద్ పోటీ పడాలంటే మూసీ ప్రక్షాళన అనివార్యమని పేర్కొన్నారు. ఈ ప్రాజెక్టు ద్వారా కేవలం నదీని శుభ్రం చేయడమే కాకుండా, నది వెంట అంతర్జాతీయ ప్రమాణాలతో కూడిన మౌలిక వసతులు, పర్యాటక కేంద్రాలు, మరియు ఉపాధి అవకాశాలను కల్పిస్తామని హామీ ఇచ్చారు. ముఖ్యంగా 'గ్రెట్ ఎకనామీ' జోన్ల ద్వారా వేలాది మంది యువతకు ఉపాధి లభిస్తుందని వివరించారు.

తొలి దశలో 'గాంధీ సరోవర్' -- బాపూఫాల్ వద్ద 100 మీటర్ల టవర్!
తొలి దశలో భాగంగా ఉస్మాన్ సాగర్, హిమాయత్ సాగర్ నుంచి బాపూఫాల్ వరకు ఉన్న 21 కిలోమీటర్ల మేర నదీని అభివృద్ధి చేస్తామని ముఖ్యమంత్రి వెల్లడించారు. బాపూఫాల్ వద్ద సుమారు రూ. 40 కోట్లతో 'గాంధీ సరోవర్' ప్రాజెక్టును చేపట్టనున్నట్లు తెలిపారు. ఇక్కడ 100 మీటర్ల ఎత్తులో ఒక ఐకానిక్ టవర్ను నిర్మించి, దానిపై మహాత్మా గాంధీ భారీ విగ్రహాన్ని ప్రతిష్ఠించనున్నట్లు ప్రకటించారు. ఈ కేంద్రం గాంధీజీ జీవిత చరిత్రను ప్రతిబింబించే మ్యూజియం, ఎగ్జిబిషన్ గ్యాలరీలతో ఒక పర్యాటక ఆకర్షణగా నిలవనుందని పేర్కొన్నారు.

నిర్వాసితులకు అండగ.. ఇందిరమ్మ ఇళ్లు!
నది గర్భంలో మరియు బిఫర్ జోన్ పరిధిలో ఉన్న నివాసాల తొలగింపుపై వస్తున్న విమర్శలకు సీఎం గట్టిగా సమాధానమిచ్చారు. "ప్రజలను ఇబ్బంది పెట్టడం మా ఉద్దేశ్యం కాదు. ప్రాజెక్టు వల్ల ఇళ్లు కోల్పోయే ప్రతి పేద కుటుంబానికి పూర్తి స్థాయి పరిహారం అందించడంతో పాటు, అన్ని వనతులతో కూడిన ఇందిరమ్మ ఇళ్లను ప్రభుత్వం ఉచితంగా నిర్మించి ఇస్తుంది" అని భరోసా ఇచ్చారు. ఇప్పటికే బాధితులతో చర్చలు జరుపుతున్నామని, రాజకీయ స్వార్థం కోసం అడ్డంకులు సృష్టించవద్దని ప్రతిపక్షాలకు హితవు పలికారు.

జపనీస్ సాంకేతికతతో నీటి శుద్ధి
మూసీలోకి మురికి నీరు చేరకుండా నిరోధించడానికి అత్యాధునిక జపనీస్ సాంకేతికతతో నాలుగు భారీ మురుగునీటి శుద్ధి ప్లాంట్లను (STPs) ఏర్పాటు చేస్తున్నట్లు ముఖ్యమంత్రి తెలిపారు. దీనివల్ల నదీలోకి కేవలం స్వచ్ఛమైన నీరు మాత్రమే చేరుతుందని, నదీ తీరం వెంట చెట్లను పెంచి పర్యావరణాన్ని కాపాడుతామని చెప్పారు. అలాగే, 1.5 లక్షల క్యూసెక్కుల వరదను తట్టుకునేలా నదికి రెండు వైపులా రక్షణ గోడలను నిర్మించనున్నట్లు వెల్లడించారు.

"రాజీవ్ తరాలకు మనం ఒక స్వచ్ఛమైన నగరాన్ని అందించాలి. మూసీ పునరుజ్జీవం కోసం మేము చేసే ప్రతి అడుగు హైదరాబాద్ ప్రగతికి ఒక కొత్త దారిని చూపుతుంది" అని రేవంత్ రెడ్డి తన ప్రసంగాన్ని ముగించారు.

రాజ్యాంగాన్ని రక్షించడమంటే ఇదేనా..? రాపల్ గాంధీకి హాల్ శిరార్థం లేఖ

మొదటి సీజ్ తరువాయి

పార్టీ ఫిరాయింపుల విషయంలో కాంగ్రెస్ అగ్రనేత రాపల్ గాంధీ వైఖరిపై మాజీ మంత్రి హాల్ శిరార్థం రావు మండిపడ్డారు. ఈ అంశంపై రాపల్ గాంధీకి లేఖ రాశారు. "ప్రజాస్వామ్య వ్యవస్థలను కాపాడతామని మేనిఫెస్టోలో చెప్పారు. రాపల్ గాంధీ రాజ్యాంగం చేతబట్టి దేశవ్యాప్తంగా నీతి సూత్రాలు చెప్పారు. కానీ కాంగ్రెస్ అధికారంలో ఉన్న తెలంగాణలో మరోలా వ్యవహరిస్తున్నారు. రాజ్యాంగాన్ని కాంగ్రెస్ పార్టీ రక్షించడమంటే ఇదేనా..? ఫిరాయింపుల నిరోధక చట్టాన్ని అవకాశవారం కోసం వాడుకుంటున్నారు" అని లేఖలో హాల్ శిరార్థం ధ్వజమెత్తారు.

గ్యాస్ 'వదంతులు' నమ్మకండి..

మొదటి సీజ్ తరువాయి

"ముఖ్యమంత్రి చంద్రబాబు నాయుడు ఆదేశాల మేరకు మేము నిరంతరం పరిస్థితిని పర్యవేక్షిస్తున్నాం. ఆంధ్రప్రదేశ్ లో గ్యాస్ సిలిండర్ల సరఫరా సాధారణంగానే ఉంది. వదంతులు వ్యాప్తి చేసే వారిపై క్రిమినల్ కేసులు నమోదు చేస్తాం. గృహ అవసరాలకు ప్రాధాన్యత ఇస్తూ సరఫరా సాగుతోంది" అని మనోహర్ స్పష్టం చేశారు.

కేంద్రం కీలక ప్రకటన: 60 రోజుల నిల్వలు సిద్ధం!
వదంతుల నేపథ్యంలో కేంద్ర పెట్రోలియం మరియు సహజ వాయువు మంత్రిత్వ శాఖ ఢిల్లీలో అత్యవసర ప్రెస్ మీట్ నిర్వహించింది. దేశవ్యాప్తంగా సుమారు 60 రోజులకు సరిపడా ఎల్పీజీ నిల్వలు అందుబాటులో ఉన్నాయని కేంద్రం ప్రకటించింది. "గల్ఫ్ ఉద్దిక్తతల వల్ల సరఫరా దెబ్బతినకుండా ప్రత్యామ్నాయ మార్గాలను ఇప్పటికే సిద్ధం చేశాం. రష్యా మరియు ఇతర దేశాల నుంచి దిగుమతులు కొనసాగుతున్నాయి. ప్రజలు సోఫల్ మీడియాలో వచ్చే అసత్య ప్రచారాలను నమ్మవద్దు" అని ఉన్నతాధికారులు వెల్లడించారు.

నల్లజారుపై నిఘా.. కంట్లో రూమ్ ఏర్పాటు
వదంతులను అదుమతు తీసుకుని గ్యాస్ సిలిండర్లను బ్లాక్ మార్కెట్లో విక్రయించే ఏజెన్సీపై నిఘా ఉంచాలని రెండు రాష్ట్రాల మంత్రులు విజ్ఞప్తి అధికారులను ఆదేశించారు. వినియోగదారులకు ఏవైనా ఇబ్బందులు ఎదురైతే ఫిర్యాదు చేయడానికి ప్రత్యేక కంట్లో రూమ్ నంబర్లను కూడా అందుబాటులోకి తీసుకువచ్చారు. సిలిండర్ల డెలివరీలో అలస్యం జరిగితే సంబంధిత అధికారులకు ఫిర్యాదు చేయాలని సూచించారు.

రాజధాని నిర్మాణానికి 'కేబినెట్' గ్రీన్ సిగ్నల్

మొదటి సీజ్ తరువాయి

అమరావతి ఆకృతులకు పరిపాలనా అనుమతులు
రాజధానిలో నిలిచిపోయిన నిర్మాణాలను వేగవంతం చేసే దిశగా ప్రభుత్వం అడుగులు వేస్తోంది. అమరావతిలోని నవీవాలయం, విభాగాధిపతుల (HOD) టవర్ల నిర్మాణానికి సంబంధించి మోకానికల్, ఎలక్ట్రికల్, ప్లంబింగ్ పనుల కోసం రూ. 2,316 కోట్ల వ్యయానికి కేబినెట్ పరిపాలనా అనుమతులు మంజూరు చేసింది. ఈ ఐకానిక్ భవనాలు అమరావతికి తలమానికంగా నిలుస్తాయని మంత్రి పేర్కొన్నారు. అలాగే, రూ. 119 కోట్ల వ్యయంతో తెలుగు సంస్కృతిని ప్రతిబింబించేలా తెలుగు కల్చరల్ సెంటర్ నిర్మాణానికి కూడా ఆమోదం లభించింది.

కీలక సంస్థలకు భూ కేటాయింపులు
రాజధాని ప్రాంతంలో వివిధ జాతీయ మరియు రాష్ట్ర స్థాయి సంస్థల ఏర్పాటుకు భూమిని కేటాయిస్తూ ప్రభుత్వం కీలక నిర్ణయం తీసుకుంది.
CBSE ప్రాంతీయ కార్యాలయం: సెంట్రల్ బోర్డ్ ఆఫ్ సెకండరీ ఎడ్యుకేషన్ (CBSE) కార్యాలయ నిర్మాణానికి 80 సం్ట భూమి కేటాయింపు.
APSIIRD కి 5 ఎకరాలు: పంచాయతీరాజ్ శిక్షణ సంస్థ (APSIIRD) కోసం 5 ఎకరాల భూమి కేటాయింపును ఆమోదం.

విద్యా సంస్థలకు చేయూత: భూములు కోల్పోయిన తుళ్లూరు ఎడ్యుకేషనల్ సొసైటీకి పరిహారంగా 3 ఎకరాల స్థలాన్ని కేటాయించేందుకు కేబినెట్ అంగీకరించింది.
పోలీస్ శాఖలో పదోన్నతుల సందడి
శాంతి భద్రతల పరిరక్షణలో కీలక పాత్ర పోషిస్తున్న పోలీస్ శాఖకు కేబినెట్ తీపి కబురు అందించింది. రాష్ట్రవ్యాప్తంగా 300 మంది హెడ్ కానిస్టేబుల్ పోస్టులను ఆప్ గ్రేడ్ చేసే ప్రతిపాదనకు మంత్రులు ఆమోదం తెలిపారు. దీనివల్ల చాలా కాలంగా పదోన్నతుల కోసం ఎదురుచూస్తున్న సిబ్బందికి లబ్ధి చేకూరనుంది.
యుద్ధ మేఘాల ప్రభావంపై చర్య
ప్రస్తుత అంతర్జాతీయ పరిస్థితులు, ముఖ్యంగా ఇరాన్-ఇజ్రాయెల్ యుద్ధం వల్ల రాష్ట్రంపై పడే ప్రభావం గురించి కేబినెట్లో సుదీర్ఘ చర్చ జరిగింది. గల్ఫ్ దేశాల్లో ఉన్న తెలుగు వారి భద్రత, చమురు ధరల పెరుగుదల వల్ల కలిగే ఆర్థిక పరిణామాలను ఎదుర్కోవడానికి ప్రభుత్వం సిద్ధంగా ఉండాలని ముఖ్యమంత్రి మంత్రులకు దిశా నిర్దేశం చేశారు. అలాగే, రాష్ట్రంలోని గ్యాస్ నిల్వలు వినియోగం మరియు నిత్యావసర ధరల నియంత్రణపై కూడా మంత్రివర్గం ప్రత్యేక దృష్టి సారించింది.
ఈ నిర్ణయాలన్నీ రాష్ట్ర అభివృద్ధిని పరుగులు పెట్టించడమే కాకుండా, ఉపాధి అవకాశాలను మెరుగుపరచేయడానికి మంత్రి పార్లమెంటులో ఆశాభావం వ్యక్తం చేశారు.

గల్ఫ్ 'మంట'లో దలాల స్ట్రీట్ దహనం

ముంబై (బిఎన్ఎస్): పశ్చిమాసియాలో ముదురుతున్న యుద్ధ మేఘాలు భారత ఆర్థిక వ్యవస్థపై పీడుగులా పడ్డాయి. గల్ఫ్ ప్రాంతంలో ఇరాన్-ఇజ్రాయెల్ మధ్య ఘర్షణలు తీవ్రతరం కావడం, చమురు రవాణాకు కీలకమైన హెర్జుల్ జలసంధి మూసివేతతో దేశీయ స్టాక్ మార్కెట్లు శుక్రవారం రక్తసిక్తమయ్యాయి. పరుగుగా మూడో రోజు కూడా మార్కెట్లు భారీ సస్థిలను చవిచూడటంతో మదుపర్లు బెంబేలెత్తుతున్నారు. కేవలం నేటి ట్రేడింగ్లోనే ఇన్వెస్టర్ల సంపద సుమారు రూ. 8 లక్షల కోట్ల మేర అవిరెపోవడం గమనార్హం.

కుప్పకూలిన సెన్సెక్స్, నిఫ్టీ
శుక్రవారం ట్రేడింగ్ ముగిసే సమయానికి బొంబాయి స్టాక్ ఎక్స్చేంజ్ సూచీ సెన్సెక్స్ 1,470.50 పాయింట్లు (1.93%) పతనమై 74,563 వద్ద ముగిసింది. అటు నేషనల్ స్టాక్ ఎక్స్చేంజ్ సూచీ నిఫ్టీ 488 పాయింట్లు (2.06%) కోల్పోయి 23,151 పాయింట్ల వద్ద స్థిరపడింది. గత మూడు సెషన్లలోనే సెన్సెక్స్ సుమారు 4.65 శాతం మేర పడిపోయింది. యుద్ధం వల్ల ప్రపంచవ్యాప్తంగా సరఫరా గొలుసు దెబ్బతింటుందనే భయంతో విదేశీ సంస్థాగత పెట్టుబడిదారులు (FIIs) పెద్ద ఎత్తున షేర్లను విక్రయించడం మార్కెట్ల పతనానికి ప్రధాన కారణంగా నిలిచింది.

ఆల్టైమ్ కనిష్టానికి రూపాయి.. చమురు సెగ!
ఒకవైపు స్టాక్ మార్కెట్లు పడిపోతుంటే, మరోవైపు భారత కరెన్సీ రూపాయి విలువ అంతర్జాతీయ మార్కెట్లో దారుణంగా పడిపోయింది. డాలర్తో పోలిస్తే రూపాయి విలువ శుక్రవారం 92.48 వద్ద ఆల్టైమ్ కనిష్ట స్థాయిని తాకింది. గల్ఫ్ యుద్ధం కారణంగా ముడి చమురు ధరలు బ్యారెల్కు 100 డాలర్ల మార్పును దాటడం రూపాయిపై తీవ్ర ఒత్తిడిని పెంచింది. చమురు దిగుమతుల కోసం భారత్ ఎక్కువ మొత్తంలో డాలర్లను ఖర్చు చేయాల్సి రావడంతో కరెన్సీ విలువ క్షీణిస్తోంది. ఇది రాబోయే రోజుల్లో దేశంలో ద్రవ్యోల్బణం పెరగడానికి, అంటే వస్తువుల ధరలు ప్రీయమవడానికి దారితీస్తుందని ఆర్థిక నిపుణులు హెచ్చరిస్తున్నారు.

అన్ని రంగాల్లోనూ అమ్మకాల జాతర
నేటి ట్రేడింగ్లో ఆటో, మెటల్, పీఎస్యూ బ్యాంకింగ్ రంగాలు అత్యధికంగా దెబ్బతిన్నాయి. చమురు ధరలు పెరిగితే రవాణా ఖర్చులు పెరిగి కాల్పు, ద్వీపక వాహనాల అమ్మకాలు తగ్గుతాయన్న భయంతో ఆటో రంగ షేర్లు 3 శాతం మేర పడిపోయాయి. టాటా స్టీల్, జేఎన్ఎస్ఎల్ స్టీల్ వంటి మెటల్ కంపెనీలు కూడా సప్లైలో కూరుకుపోయాయి. ఎల్అండ్టీ (L&T), ఎస్బీఐ (SBI), హెచ్డీఎఫ్సీ (HDFC) బ్యాంక్ వంటి దిగ్గజ కంపెనీల షేర్లు కూడా భారీగా సస్థిపోయాయి. ఒక్క హిందుస్థాన్ యూనిటీవర్ మినహా దాదాపు అన్ని ప్రముఖ కంపెనీల షేర్లు ఎర్రబారాయి.

ముందుస్తుది మున్నక్క పండుగేనా?
యుద్ధం మరికొన్ని రోజులు కొనసాగితే నిఫ్టీ మరింత దిగువకు అంటే 22,800 స్థాయికి పడిపోయే అవకాశం ఉందని మార్కెట్ విశ్లేషకులు అభిప్రాయపడుతున్నారు. ముడి చమురు ధరలు పెరగడం వల్ల కంపెనీల లాభాలు తగ్గి, వినియోగదారుల కొనుగోలు శక్తి తగ్గుతుందని వారు ఆందోళన వ్యక్తం చేస్తున్నారు. అయితే, దీర్ఘకాలిక మదుపర్లు ఈ పతనాన్ని ఒక అవకాశంగా మలచుకోవాలని కొందరు నిపుణులు సూచిస్తున్నారు. ప్రస్తుతానికి మార్కెట్లో అనిశ్చితి కొనసాగుతున్నందున పెట్టుబడిదారులు అప్రమత్తంగా ఉండాలని నిపుణులు హెచ్చరిస్తున్నారు.

రూ. 50 కోట్ల విలువైన హెరాయిన్ సీజ్.. అంతర్జాత్ర ముర్రా గుట్టరట్టు!

మొదటి సీజ్ తరువాయి

విదేశీ లింకులు.. గల్ఫ్ యుద్ధం ప్రభావమా?
ప్రాథమిక విచారణలో ఈ డ్రగ్స్ సమగ్ర మార్గం ద్వారా చెన్నై చేరుకుని, అక్కడి నుంచి కారులో విజయవాడకు తరలించినట్లు తెలిసింది. నిందితుల్లో ఇద్దరు పొరుగు రాష్ట్రాలకు చెందిన వారు కాగా, ఒకరు స్థానిక వ్యక్తిగా గుర్తించారు. ప్రస్తుతం గల్ఫ్ ప్రాంతంలో యుద్ధం జరుగుతున్న నేపథ్యంలో, అంతర్జాతీయ స్ఫూర్తి పాత మార్గాలను పదిలి కొత్త మార్గాల ద్వారా డ్రగ్స్ను దేశంలోకి పంపిస్తున్నట్లు పోలీసులు అనుమానిస్తున్నారు. ఈ మూల వెనుక ఉన్న సూత్రధారులు ఎవరు? బెజవాడలో ఎవరికి ఈ సరుకును అందజేయాలని ప్లాన్ చేశారు? అనే కోణంలో దర్యాప్తు ముమ్మరం చేశారు.

యువతే టార్గెట్ గా మాఫియా పూహం
విజయవాడ, గంటూరు నగరాల్లోని విద్యా సంస్థలు, పబ్లిక్ మరియు రేవ్ పాల్సీల్ లక్ష్యంగా ఈ డ్రగ్స్ పంపిణీకి ప్లాన్ చేసినట్లు తెలుస్తోంది. కొందరిపై వంటి శివారు ప్రాంతాలను 'సీఫ్ టోన్'గా భావించి ఇక్కడ నిల్వ చేస్తున్నారని డిసిపి స్థాయి అధికారి ఒకరు వెల్లడించారు. పట్టుబడిన హెరాయిన్ నాణ్యతను బట్టి చూస్తే, ఇది ఆప్షన్సైస్ లేదా మయన్మార్ సరిహద్దుల నుంచి వచ్చి ఉంటుందని భావిస్తున్నారు.
పోలీస్ కమిషనర్ హెచ్చరిక
నగరంలో డ్రగ్స్ సంస్కృతిని సహించేది లేదని విజయవాడ పోలీస్ కమిషనర్ స్పష్టం చేశారు. "ఆపరేషన్ పరివర్త్"లో భాగంగా డ్రగ్స్ రవాణా చేసే వారిపై ఉక్కుపాదం మోపుతామని హెచ్చరించారు. తల్లిదండ్రులు కూడా తమ పిల్లల ప్రవర్తనపై నిఘా ఉంచాలని, అనుమానం వస్తే వెంటనే పోలీసులకు సమాచారం అందించాలని కోరారు. ఈ భారీ రికవరీతో బెజవాడ చుట్టుపక్కల ప్రాంతాల్లో పోలీసులు తనిఖీలను మరింత ముమ్మరం చేశారు.

ఇజ్రాయెల్-ఇరాన్ మధ్య భీకర సమరం..

మొదటి సీజ్ తరువాయి

ఇరాన్ అణ్వాయుధ తయారీ కేంద్రంగా భావిస్తున్న 'తలేఫున్-2' తో పాటు పలు మిలిటరీ స్థావరాలపై బంకర్ బస్టర్ బాంబులతో దాడి చేసింది. ఈ దాడుల దాటికి ఇరాన్ గగనతల రక్షణ వ్యవస్థలు ఫిన్యాభిస్థమయ్యాయి. దీనికి ప్రతికారంగా ఇరాన్ తన సుప్రీం లీడర్ మొజ్బా ఖమేనీ ఆదేశాల మేరకు సుమారు 300 బాలిస్టిక్ మరియు హైపర్సోనిక్ క్షిపణులను ఇజ్రాయెల్ వైపు మళ్లించింది. ఇజ్రాయెల్లోని జర్జిల్ ప్రాంతంలో ఒక క్షిపణి నేరుగా జనావాసాలపై పడటంతో ఫారీద్ ప్రాణ, ఆస్తి నష్టం సంభవించింది.



హెర్జుల్ బంద్.. చమురు మార్కెట్ కుదేల్
యుద్ధ ప్రభావం ప్రపంచ ఆర్థిక వ్యవస్థపై పీడుగులా పడింది. ప్రపంచ చమురు రవాణాకు జీవనాడి వంటి హెర్జుల్ జలసంధిని ఇరాన్ పూర్తిగా మూసివేస్తున్నట్లు ప్రకటించింది. ఈ వార్త బయటకు రావడంతోనే అంతర్జాతీయ మార్కెట్లో ముడి చమురు ధరలు ఒక్కసారిగా ఎగిసి బ్యారెల్ వి120 మార్పును దాటేశాయి. భారత్ వంటి దిగుమతులపై ఆధారపడే దేశాల్లో పెట్రోల్ ధరలు పెరగడమే కాకుండా, రూపాయి విలువ డాలర్తో పోలిస్తే 92.37 వద్ద ఆల్టైమ్ కనిష్టానికి పడిపోయింది. స్టాక్ మార్కెట్లు కుప్పకూలడంతో లక్షల కోట్ల రూపాయల మదుపర్ల సంపద అవిరెపోయింది.

ఇరాన్ దాడులు జరగడం భారత ప్రభుత్వాన్ని ఆందోళనకు గురిచేస్తోంది. ఉపాధి కోసం అక్కడికి వెళ్లిన సుమారు 90 లక్షల మంది భారతీయుల భద్రత ఇప్పుడు ప్రశ్నార్థకంగా మారింది. ఇప్పటికే ఇరాక్ తీరంలో జరిగిన దాడిలో ఒక భారతీయుడు మరణించడంతో కేంద్ర ప్రభుత్వం రంగంలోకి దిగింది. గల్ఫ్ నుంచి వచ్చే ఆదాయం (Remittances) నిలిచిపోవడంతో వేలాది కుటుంబాలు ఆర్థిక ఇబ్బందుల్లో పడే ప్రమాదం ఉంది. కేంద్ర విదేశాంగ శాఖ ఇప్పటికే ప్రత్యేక హెల్ప్ లైన్లను ఏర్పాటు చేసి, అవసరమైతే విమానాల ద్వారా భారతీయులను స్వదేశానికి తీసుకువచ్చేయకు (Operation Ganga తరహాలో) ప్రణాళికలు సిద్ధం చేస్తోంది.

ప్రవాస భారతీయుల గుండెల్లో రైళ్లు
గల్ఫ్ దేశాలైన యూఏఈ, బహ్రెయిన్, సౌదీ అరేబియాపై

బస్సురాజ్యసమితి శాంతి పిలుపునిస్తున్నా ఏ దేశమూ తగ్గకపోవడంతో పశ్చిమాసియా శృశాసనాధికల మారే ప్రమాదం కనిపిస్తోంది.
ముఖ్యాంశాలు:
దాడుల పర్యు: టెల్రోన్పై ఇజ్రాయెల్ వైమానిక దాడులు.. అణు కేంద్రాలే లక్ష్యం.
చమురు నంక్షోభం: హెర్జుల్ జలసంధి మూసివేతతో ఆకాశానికి ముడి చమురు ధరలు.
భారత్ ఆందోళన: గల్ఫ్లో చిక్కుకున్న 90 లక్షల మంది భారతీయుల భద్రతపై ఉత్పరం.
సైబర్ వార్: గూగల్, మైక్రోసాఫ్ట్ సంస్థలకు ఇరాన్ సైబర్ హెచ్చరికలు.

కొల్లూరు ప్లాట్ యజమానుల ఐక్యత

మెసారా ఇన్‌ఫ్రాతో కలిసి విజయపథం వైపు అడుగులు

కొల్లూరు భూముల అంశంలో కీలక పరిణామాలు చోటు చేసుకుంటున్నాయి. ఎన్నో సంవత్సరాలుగా కొనసాగుతున్న వివాదాల మధ్య ఇప్పుడు ప్లాట్ యజమానుల ఐక్యంగా ముందుకు రావడం ఒక కొత్త దిశగా భావిస్తున్నారు. తమ హక్కులను కాపాడుకోవడం మాత్రమే కాకుండా, చట్టబద్ధమైన పరిష్కారాన్ని సాధించడానికి సమిష్టిగా ముందుకు సాగాలని వారు నిర్ణయించుకున్నారు. ముఖ్యంగా మెసారా ఇన్‌ఫ్రా గ్రూప్‌తో కలిసి పనిచేయడం ద్వారా విజయపథం వైపు అడుగులు వేస్తున్నామని ప్లాట్ యజమానులు విశ్వాసం వ్యక్తం చేస్తున్నారు.

ఇటీవల జరిగిన సమావేశంలో పెద్ద సంఖ్యలో ప్లాట్ యజమానులు పాల్గొని భవిష్యత్ కార్యచరణపై చర్చించారు. కొల్లూరు భూముల అంశంలో చాలా కాలంగా ఎదుర్కొంటున్న సమస్యలకు ఇక శాశ్వత పరిష్కారం కనుగొనాల్సిన సమయం వచ్చిందని వారు అభిప్రాయపడ్డారు. అందుకే సమిష్టి శక్తితో ముందుకు సాగితేనే విజయం సాధ్యమవుతుందని భావించి ఒకే వేదికపై నిలవాలని నిర్ణయించారు.

1984లో చట్టబద్ధంగా జరిగిన ప్లాట్ విభజన

కొల్లూరు భూముల చరిత్రను పరిశీలిస్తే, 1984 సంవత్సరంలో ఈ ప్రాంతంలోని భూములను చట్టబద్ధంగా ప్లాట్లుగా విభజించినట్లు రికార్డులు చూపిస్తున్నాయి. అప్పటి నిబంధనలకు అనుగుణంగా చిన్న చిన్న ప్లాట్లుగా విభజించి వాటిని కొనుగోలు, విక్రయాలు చేశారు. చాలా మంది మధ్యతరగతి కుటుంబాలు తమ జీవిత పొదుపులతో ఈ ప్లాట్లను కొనుగోలు చేశారు.

ఈ లావాదేవీలు రిజిస్ట్రేషన్ ప్రక్రియల

ద్వారా చట్టబద్ధంగా జరిగాయని ప్లాట్ యజమానులు చెబుతున్నారు. మొదటి కొనుగోళ్లు జరిగిన తరువాత కూడా అనేకసార్లు ఈ ప్లాట్లు చేతులు మారాయి. అయితే ప్రతి లావాదేవీ కూడా చట్టబద్ధ రిజిస్ట్రేషన్ ద్వారానే జరిగిందని వారు పేర్కొంటున్నారు. అందువల్ల ఈ ప్లాట్లపై తమకు చట్టబద్ధ హక్కులు ఉన్నాయని యజమానులు స్పష్టం చేస్తున్నారు.

అవుటర్ రింగ్ రోడ్ ప్రతిపాదనతో పరిస్థితులు మార్పు

2002 ప్రాంతంలో అవుటర్ రింగ్ రోడ్ ప్రతిపాదన వెలువడిన తరువాత కొల్లూరు ప్రాంతానికి ప్రత్యేక ప్రాధాన్యం ఏర్పడింది. భవిష్యత్ నగరాభివృద్ధిలో కీలక కేంద్రంగా మారే అవకాశముండటంతో ఈ ప్రాంతంలో రియల్ ఎస్టేట్ కార్యకలాపాలు వేగంగా పెరిగాయి.

ఈ నేపథ్యంలో కొంతమంది ప్రభావశీలులు రంగప్రవేశం చేసి పరిస్థితులను తమకు అనుకూలంగా మార్చుకునే ప్రయత్నాలు చేశారని ప్లాట్ యజమానులు ఆరోపిస్తున్నారు. ఇప్పటికే ప్లాట్లుగా విభజించి విక్రయించిన భూములను తిరిగి ఎకరాలుగా చూపిస్తూ కొత్త లావాదేవీలు జరిగాయని వారు చెబుతున్నారు. చిన్న చిన్న ప్లాట్లుగా ఉన్న భూములను పెద్ద భూభాగాలుగా చూపిస్తూ కొనుగోలు విక్రయాలు జరిగాయని ప్లాట్ యజమానుల వర్గాలు పేర్కొంటున్నాయి.

దీంతో అసలు ప్లాట్ యజమానుల హక్కులు ప్రశ్నార్థకంగా మారాయి. తమ హక్కులను కాపాడుకోవడానికి అనేక మంది న్యాయపోరాటం ప్రారంభించారు. ఈ పోరాటం సంవత్సరాల పాటు కొనసాగింది.

లోకాయుక్త తీర్పుతో ప్లాట్ యజమానులకు చట్టబద్ధత

కొల్లూరు భూముల అంశం వివిధ స్థాయిల్లో విచారణకు వెళ్లిన తరువాత లోకాయుక్త దృష్టికి చేరింది. ఈ వ్యవహారంపై జరిగిన విచారణలో 1984లో జరిగిన ప్లాట్ విభజన మరియు తరువాత జరిగిన చట్టబద్ధమైన రిజిస్ట్రేషన్ లావాదేవీలకు ప్రాముఖ్యత ఉందని అభిప్రాయాలు వ్యక్తమైనట్లు ప్లాట్ యజమానులు చెబుతున్నారు.

ఈ పరిణామం ప్లాట్ యజమానులకు ఒక

పెద్ద ఊరటగా మారింది. తమ కొనుగోళ్లు చట్టబద్ధమైనవే అన్న నమ్మకం మరింత బలపడింది. న్యాయపరంగా తమ వాదనకు బలం లభించడంతో వారు మరింత దౌర్బాగ్యంగా ముందుకు సాగాలని నిర్ణయించుకున్నారు.

మెసారా ఇన్‌ఫ్రాతో కలిసి కొత్త దిశలో అడుగులు

ఈ నేపథ్యంలో ఇటీవల ప్లాట్ యజమానులు సమావేశమై ఒక కీలక నిర్ణయం తీసుకున్నారు. ఇకపై విడివిడిగా పోరాడటం కాకుండా ఒక సమిష్టి వేదికపై ముందుకు సాగాలని నిర్ణయించారు. ఈ పోరాటంలో మెసారా ఇన్‌ఫ్రా గ్రూప్‌తో కలిసి పనిచేయాలని వారు ఏకగ్రీవంగా తీర్మానించారు.

మెసారా ఇన్‌ఫ్రా గ్రూప్ మేనేజింగ్ డైరెక్టర్ మార్కెట్ పెంచల సుబ్బారెడ్డి నాయకత్వంపై ప్లాట్ యజమానులు విశ్వాసం వ్యక్తం చేస్తున్నారు. చట్టబద్ధమైన మార్గాల్లో తమ సమస్యకు పరిష్కారం సాధించడంలో ఆయన



కీలక పాత్ర పోషిస్తారని వారు భావిస్తున్నారు. మెసారా గ్రూప్ తమకు మద్దతుగా నిలవడం వల్ల సమస్య పరిష్కారం దిశగా ముందుకు పడుతుందని వారు ఆశాభావం వ్యక్తం చేస్తున్నారు.

విజయపథం వైపు ప్లాట్ యజమానుల ప్రయాణం

సమావేశంలో పాల్గొన్న పలువురు ప్లాట్ యజమానులు మాట్లాడుతూ, తమ ప్లాట్లు చట్టబద్ధంగా కొనుగోలు చేసినవేనని, వాటిపై తమకు పూర్తి హక్కులు ఉన్నాయని స్పష్టం చేశారు. ఈ హక్కులను కాపాడుకోవడానికి అవసరమైన అన్ని న్యాయపరమైన చర్యలు తీసుకోవడంలో మెసారా ఇన్‌ఫ్రా సహకారం కీలకమవుతుందని వారు పేర్కొన్నారు.

ఇకపై కొల్లూరు ప్లాట్ యజమానులు ఒక సమాఖ్యగా పనిచేస్తూ ప్రభుత్వానికి, సంబంధిత అధికారులకు తమ సమస్యలను సమగ్రంగా తెలియజేయాలని నిర్ణయించారు.

మార్గాల్లో పోరాటం చూకులను సాధించుకోవాలని వారు సంకల్పించారు.

సమస్య పరిష్కారంపై పెరుగుతున్న ఆశలు

మొత్తం మీద కొల్లూరు భూముల అంశంలో తాజా పరిణామాలు కొత్త ఆశలు రేకెత్తిస్తున్నాయి. ప్లాట్ యజమానుల ఐక్యత, లోకాయుక్త స్థాయిలో వచ్చిన పరిణామాలు, మెసారా ఇన్‌ఫ్రా గ్రూప్ మద్దతు వంటి అంశాలు కలిసి సమస్య పరిష్కారానికి మార్గం సుగమం చేస్తున్నాయని భావిస్తున్నారు.

ప్లాట్ యజమానులు ఇప్పుడు ఒక స్పష్టమైన లక్ష్యంతో ముందుకు సాగుతున్నారు -- తమ చట్టబద్ధ హక్కులను సాధించుకోవడం. మెసారా ఇన్‌ఫ్రాతో కలిసి విజయపథం వైపు సాగుతున్న ఈ ప్రయాణం త్వరలోనే సానుకూల ఫలితాలను అందిస్తుందని వారు ధీమా వ్యక్తం చేస్తున్నారు.

అక్షరాంధ్ర పరీక్షకు 99 శాతం హాజరు కావాలి

విజయనగరం (బిఎన్ఎస్): ఈ నెల 15 న నిర్వహించే అక్షరాంధ్ర పరీక్షకు 99 శాతం హాజరయ్యేలా అధికారులు చర్యలు చేపట్టాలని జిల్లా కలెక్టర్ ఎన్.రాంసుందర్ రెడ్డి తెలిపారు. అలాగే హాజరైన వారంతా పాస్ కావాలని అన్నారు. ఈ రోజు కలెక్టర్ సంబంధిత అధికారులతో టీ.సి ద్వారా పరీక్ష ఏర్పాట్లపై సమీక్షించారు. ఈ సందర్భంగా ఆయన మాట్లాడుతూ జిల్లా లో 1లక్ష 10 వేల మంది ని అక్షరాంధ్ర క్రింద గుర్తించామని, వీరందరూ అక్షరాస్యులుగా మారాలని తెలిపారు. డి.ఆర్.డి.వి, మెప్పా, డ్యామా, .డి.ఈ.ఓ, ఐ.సి.డి.ఎస్ శాఖల అధికారులు వర్క్ పరిధిలోనున్న సిబ్బంది తో పరీక్ష విజయవంతం అయ్యేలా చూడాలన్నారు. పరీక్షా పత్రాల మూల్యాంకనం అనంతరం వారి మార్కులను యావే ద్వారా ఆన్లైన్ లో అప్లోడ్ చేయాలని సూచించారు. సచివాలయంలో పని చేస్తున్న వెల్డర్ అసిస్టెంట్లు ఆదివారం పరీక్ష పూర్తి కాగానే సోమ, మంగళవారాల్లో వారికి వచ్చిన మార్కులను అప్లోడ్ చేయాలన్నారు. ఉపాధ్యాయులతో పాటు అవసరమైన చోట అంగన్వాడీ కార్యకర్తలను కూడా పరీక్ష నిర్వహణ బాధ్యత చూడాలని కలెక్టర్ స్పష్టం చేశారు.



ప్రభుత్వ సేవ త్రిలోక దారుణం



వేములవాడ (బిఎన్ఎస్): వేములవాడ ఏరియా ఆసుపత్రికి వచ్చిన గర్భిణి రాచకొండ గౌతమిని గైనకాలజిస్ట్ వైద్యురాలు అందుబాటులో లేదని ఏరియా ఆసుపత్రి సిబ్బంది వెనక్కి పంపించేశారు. గౌతమికి 9 మాసాల నుండి నాలుగు రోజులు కావడంతో ఇబ్బందిగా ఉన్న క్రమంలో రుద్రంగి నుండి 108 వాహనంలో వేములవాడ ఏరియా ఆసుపత్రికి వచ్చారు. 108 వాహనం పరిమితి వేములవాడ వరకే ఉండడంతో ఆసుపత్రికి చేర్చారు. అయితే, ఆస్పత్రిలో వైద్యురాలు అందుబాటులో లేనందున తాము ఆస్పత్రిలోకి తీసుకోబోమని 108 సిబ్బందిపై హాస్పిటల్ స్టాఫ్ వ్యక్తం చేశారు. హాస్పిటల్ లో చేర్చుకోబోం అంటూ తెగిసి చెప్పారు. ఇంతకుమించి పర్షియన్ లేదని మీరు ఏదైనా లెటర్ ఇస్తే వేరే వాహనం ద్వారా సిరిసిల్లకు తీసుకెళ్లమని ఏర్పాటు చేస్తామని స్టాఫ్ నర్స్ ను 108 సిబ్బంది కోరారు. అయినప్పటికీ వినకుండా ఆగ్రహం వ్యక్తం చేస్తూ బయట నుండి బయటకు పంపేశారు. దీంతో రోగులపరిస్థితి దారుణంగా మారింది.

పులుమామిడి ప్రభుత్వ పాఠశాలలో ఘనంగా వార్షికోత్సవం



బిఎన్ఎస్, పులుమామిడి, 13: వికారాబాద్ జిల్లా నవాపేట మండలం పులుమామిడి గ్రామ మండల పరిషత్ ప్రాథమిక పాఠశాలలో వార్షికోత్సవం చేడుకలు అత్యంత వైభవంగా నిర్వహించబడ్డాయి. ముఖ్యంగా విద్యార్థులు కూరగాయలు, చంద్రతో ఆరోగ్య సూత్రాలను వివరిస్తూ ప్రదర్శించిన అంశాలు ప్రత్యేక ఆకర్షణగా నిలిచాయి. ఈ సందర్భంగా పాఠశాల ప్రధానోపాధ్యాయులు సి.హెచ్. వెంకటయ్య అధ్యక్షతన జరిగిన సభలో విద్యార్థుల సాంస్కృతిక ప్రదర్శనలు, విద్యా ప్రదర్శనలు అందరినీ ఆకట్టుకున్నాయి. ఈ కార్యక్రమంలో ప్రభుత్వ పాఠశాల బలోపేతానికి తెలంగాణ ప్రభుత్వం తీసుకుంటున్న చర్యలను ప్రధానోపాధ్యాయులు వివరించారు. విద్యార్థులకు ఉచిత భోజనం, పుస్తకాలు, షూస్, బెల్టులతో పాటు పడవ తరగతి విద్యార్థులకు నిర్వహిస్తున్న ప్రత్యేక తరగతుల ప్రాముఖ్యతను గుర్తుచేశారు. ఆధునిక సాంకేతికతతో కూడిన డిజిటల్ విద్యా బోధన ప్రభుత్వ పాఠశాలల్లో నాణ్యమైన విద్యకు నిదర్శనమని వారు పేర్కొన్నారు. ఈ వేడుకకు జిల్లా విద్యాశాఖాధికారి (జబ్బా) జి. రేణుక దేవి, ఆడిషనల్ ఐ=బి జి. బాలరాజ్ ముఖ్య అతిథులుగా హాజరై విద్యార్థులను ఉద్దేశించి ప్రసంగించారు. గౌరవ అతిథులుగా స్థానిక సర్పంచ్ డి. నర్సింహులు, విశిష్ట అతిథులుగా ఎం.ఆర్.ఓ జె. బుచ్చయ్య, ఎం.పి.డి.ఓ శ్రీమతి సి. అనురాధ, ఎం.జి.ఓ యం.డి అబ్దుల్ రహమాన్, ఎస్.బి జి. పుండీక్, ఉప్పు సర్పంచ్ నాగిరెడ్డి, రవీందర్ రెడ్డి, ఖాసర్ కోమటి మురళి ప్రజా ప్రతినిధులు పాల్గొన్నారు.



భార్య ఉలి వేసుకుంటుండగా వీడియో తీసిన భర్త

రాజంపేట (బిఎన్ఎస్) రాజంపేట లో దారుణం చోటు చేసుకొంది. బోయిపల్లిలో రైల్వే లోకో డ్రైవర్ శ్రీనివాసులు భార్య కృష్ణవేణి ఉలివేసుకుని వుతి చెందింది. ఈ దంపతుల మధ్య కొంతకాలంగా కుటుంబ కలహాలు ఉన్నాయి. నిన్న గౌడవ జరిగినప్పుడు... ఉలి వేసుకుంటానని బెదిరిస్తే ఎలా ఉలివేసుకోవాలో చెబుతూ, వీడియో ఆన్ చేశాడు. దీంతో ఆగ్రహించిన భార్య తప్పించుకునేందుకు ప్రయత్నించే క్రమంలో చీర మెడకు చుట్టుకుని ఉలి పడి మరణించింది. శ్రీనివాసులుకు కృష్ణవేణి రెండో భార్యగా చెబుతున్నారు. మొదటి భార్య విషయం దాచిపెట్టి, సీక్రెట్ గా రెండో పెళ్లి చేసుకొన్నట్లు తెలుస్తోంది. కృష్ణవేణి అత్యుత్సాహ భర్త శ్రీనివాసులే కారణమని ఆగ్రహించిన బంధువులు...దాడికి యత్నం చేశారు. కేసు నమోదు చేసుకోని రాజంపేట రూరల్ పోలీసులు దర్యాప్తు చేశారు.

జువ్వలదిన్నె అభివృద్ధిపై జగన్ రెడ్డి కుట్రలు...!!

ఆంధ్రప్రదేశ్ లో నేడు పెట్టుబడుల అనుకూల వాతావరణం ఉండటం, భారీగా పెట్టుబడులు రాష్ట్రానికి రావడాన్ని ప్రతిపక్షం జీర్ణించుకోలేక, దుష్ప్రచారం చేసేందుకు రాష్ట్ర ఎక్సైజ్, గనులు, భూగర్భవనరుల శాఖ మంత్రి కొల్లు రవీంద్ర, రాష్ట్ర రోడ్డు & భవనాలు, పెట్టుబడులు, మౌలిక సదుపాయాల శాఖ మంత్రి బీసీ జనార్దన్ రెడ్డి మండిపడ్డారు. జువ్వలదిన్నె ఫిషింగ్ హార్బర్ ను ప్రవేటీకరణ చేస్తున్నామంటూ ప్రతిపక్షం చేస్తున్న ఏమర్చుల్లో ఎంతమాత్రం వాస్తవం లేదని ఇరువురు మంత్రులు కొట్టిపారేశారు.. శుక్రవారం సచివాలయంలోని 5 బ్లాక్ లోని పబ్లిసిటీ సెల్ లో నిర్వహించిన సంయుక్త మీడియా సమావేశంలో ఇరువురు మంత్రులు పాల్గొన్నారు.. ఈ సందర్భంగా మాజీ సీయం జగన్ దుర్మార్గాలపై ప్రజలు అత్యంత అప్రమత్తంగా ఉండాలని ఇరువురు మంత్రులు ప్రజలకు పిలుపునిచ్చారు.. జువ్వలదిన్నె అభివృద్ధిపై జగన్ రెడ్డి కుట్రలు సిగ్గుచేటును మంత్రులు.. రాష్ట్ర ప్రగతిని అడ్డుకుంటే ఎంతటివారినినా ఉపేక్షించేది లేదని హెచ్చరించారు.



పరిశ్రమలు రాకుండా చేయాలనే ఉద్దేశంతో ప్రతిపక్షాలు తప్పుడు ప్రచారం చేస్తున్నాయన్నారు. పరిశ్రమలు రాకుండా అడ్డుపడి, డెడింపులకు పాల్పడుతున్నారు. కూటమి ప్రభుత్వం వచ్చిన తర్వాత రాష్ట్రానికి భారీ పెట్టుబడులు, కొత్త పరిశ్రమలు వస్తున్నాయని, నేడు కూటమి ప్రభుత్వంలో చంద్రబాబు, పవన్ కళ్యాణ్, లోకేశ్ బ్రాండ్ లను చూసి రాష్ట్రంలో పెట్టుబడులు పెట్టడానికి వస్తున్నారన్నారు. సింగిల్ విండో విధానంలో పరిశ్రమలకు త్వరితగతిన అనుమతులు ఇస్తున్నామని, పెండింగ్ లో ఉన్న పోర్టులు త్వరలో పూర్తి చేస్తామని తెలిపారు.

జువ్వలదిన్నెను పూర్తి చేసి, మత్స్యకారులకు అంకితం ఇస్తూ రాష్ట్రంలో జరుగుతున్న అభివృద్ధిపై అక్కసుతోనే వైసీపీ నేతలు ఆరోపణలు చేస్తున్నారు. ఫిషింగ్ హార్బర్ వల్ల మత్స్యకారులకు ప్రయోజనకరమే తప్ప, ఎటువంటి నష్టం వాటిల్లదంటూ భరోసా ఇచ్చారు. స్థానికంగా మత్స్యకారులతో ఇప్పటికే పలుమార్లు సమావేశాలు నిర్వహించి వారి సూచనలు, సలహాలు తీసుకున్నామన్నారు. హార్బర్లో అవసరమైన అన్ని సదుపాయాలు కల్పించి త్వరలో మత్స్యకారులకు అంకితం చేస్తామని మంత్రి చెప్పారు. జువ్వలదిన్నె ఫిషింగ్ హార్బర్ వద్ద ఇంకా ఏమీ జరగకుండానే ప్రవేటీకరణ అవుతుందని చెప్పడానికి వైసీపీ నేతలకు సిగ్గు, శరం ఉండాలన్నారు. ప్రజలను సామాజికపద్ధాల వారీగా రెచ్చగొట్టే ధోరణిలో భాగంగా మత్స్యకారులను కూడా నేడు రెచ్చగొడుతున్నారన్నారు.

జరిగిందన్నారు. ఈ ఫిషింగ్ హార్బర్ లో తీరం అనుసంధానం, టెక్నాలజీ కోసం ఆ 7 ఎకరాల భూమిని ఇస్తున్నామని.. మిగిలిన 22 ఎకరాలు ఆ సంస్థకు బయటి ఇచ్చామన్నారు. మత్స్యకారులకు ఆధునిక కమ్యూనికేషన్, వాతావరణ సమాచారం అందించేందుకు ఈ ప్రాజెక్ట్ ఉపయోగపడుతుందని తెలిపారు. ఉపగ్రహాలు, డ్రోన్లు, ఆధునిక టెక్నాలజీ ద్వారా సముద్రంలో ఉన్న మత్స్యకారులకు అదనపు సమాచారం అందనుందన్నారు.

రాష్ట్రంలో పరిశ్రమలు రాకూడదనే ..! రాష్ట్రంలో దాదాపు రూ. 2500--3000 కోట్ల పెట్టుబడితో సార్గ డిఫెన్స్ పరిశ్రమ రాబోతోందని మంత్రి బీసీ జనార్దన్ రెడ్డి తెలిపారు.. అయితే రాష్ట్రంలో పరిశ్రమలు రావడం వైసీపీ నేతలకు ఎంతమాత్రం ఇష్టం లేదని,

కవరత్న మొల్లమాంబకు ఘన నివాళి



కవరత్న మొల్ల అసమాన ప్రజ్ఞావంతురాలని, ఆమె రవించిన రామాయణం నిత్యసూతమని పలువురు వక్రలు కొనియాడారు. కవియిల్ల మొల్లమాంబ జన్మదినోత్సవం సందర్భంగా జిల్లా వెనుకబడిన తరగతుల సంక్షేమ శాఖ ఆధ్వర్యంలో ఈ రోజు కలెక్టరేట్ సమావేశ మందిరంలో నిర్వహించిన కార్యక్రమంలో జాయింట్ కలెక్టర్ ఎస్. సేథు మాధవన్, డిఆర్ఓ సిహెచ్ నత్తిబాబు పాల్గొని మొల్ల చిత్రపటానికి పూలమాలలు వేసి ఘనంగా నివాళిచ్చారు.

ఈ సందర్భంగా వక్రలు మాట్లాడుతూ, మొల్ల మాంబ తెలుగు సాహిత్యానికి చేసిన సేవలను, ఆమె జీవిత చరిత్రను వివరించారు. చాలావరకు అచ్చతెలుగు పదాలతో గద్యరూపంలో సామాన్య ప్రజలకు అర్థం అయ్యేటట్లు ఆమె రామాయణాన్ని రవించారని చెప్పారు. ఆమె గొప్పదనాన్ని గుర్తించిన అనాటి రాజులు మొల్లమాంబకు కవరత్న బిరుదును ఇచ్చి సత్కరించారని, ఆమె పాండిత్యం, అసమాన ప్రజ్ఞ నేటి తరానికి ఆదర్శమని పేర్కొన్నారు.

గ్యాస్ కొరత ఉందని వస్తున్న వదంతులను ప్రజలు నమ్మవద్దు

□ జిల్లాలో గృహ వినియోగానికి అవసరమైన గ్యాస్ నిల్వలు సరిపడ ఉన్నాయి-జిల్లా జాయింట్ కలెక్టర్ మొగిలి వెంకటేశ్వర్లు



నెల్లూరు జిల్లా కలెక్టరేట్(బిఎన్ఎస్):- శుక్రవారం కలెక్టరేట్లోని తిక్కన ప్రాంగణంలో జిల్లా పౌరసరఫరాల శాఖ అధికారి లీలారాజి తో కలిసి గ్యాస్ సరఫరా సంస్థల ప్రతినిధులు, అధికారులతో జాయింట్ కలెక్టర్ సమీక్ష సమావేశం నిర్వహించారు. ఈ సందర్భంగా ఆయన మాట్లాడుతూ జిల్లాలో గ్యాస్ సరఫరా వ్యవస్థను ఎప్పటికప్పుడు పర్యవేక్షిస్తున్నామని చెప్పారు. ప్రజలకు అవసరమైనంత ఎల్పిజి సిలిండర్లు అందుబాటులో ఉన్నాయని, సరఫరాలో ఎలాంటి అంతరాయం ఉండదని స్పష్టం చేశారు. ప్రతి గ్యాస్ ఏజెన్సీ వద్ద ఒక విఆర్ఓ ను, ఒక కానిస్టేబుల్ ను నియమించి గ్యాస్ డెలివరీ ని నిరంతరం పర్యవేక్షిస్తున్నట్లు చెప్పారు. డీలర్లు కూడా ప్రతిరోజు స్టాక్ వివరాలు, బుకింగ్ స్టేటస్, డెలివరీ స్టేటస్ మొదలైన వివరాలను ప్రభుత్వానికి అందించాలని సూచించారు. జిల్లాస్టాయిల్ గ్యాస్ సిలిండర్ల అక్రమ రవాణా అరికట్టేందుకు, ప్రజలకు పారదర్శకంగా గ్యాస్ సిలిండర్లను

అందేలా నిరంతర పర్యవేక్షణకు డివిజన్ స్టాయిల్ ప్రత్యేక బృందాలను కూడా ఏర్పాటు చేసినట్లు చేసి వివరించారు. జిల్లాలో గ్యాస్ కొరతపై ప్రజలు ఎలాంటి అపోహలు పెట్టుకోకూడదని, వదంతులను ప్రజలు నమ్మవద్దని జాయింట్ కలెక్టర్ సూచించారు. ప్రతి వినియోగదారునికి అవసరమైన గ్యాస్ సిలిండర్లు సమయానికి అందేలా ఆయిల్ కంపెనీలు, డిస్ట్రిబ్యూటర్లు చర్యలు తీసుకోవాలని అధికారులకు ఆదేశించారు. అక్రమ నిల్వలు, బ్లాక్ మార్కెట్ వంటి చర్యలు కనిపిస్తే కఠిన చర్యలు

తీసుకుంటామని హెచ్చరించారు. ప్రజలు ఎలాంటి ఇబ్బందులు ఎదురైనా సంబంధిత గ్యాస్ ఏజెన్సీలు లేదా అధికారులకు తెలియజేయాలని సూచించారు. జిల్లాలో గ్యాస్ సరఫరా పూర్తిగా సాధారణంగా కొనసాగుతోందని, అందరికీ గ్యాస్ సిలిండర్లు అందేలా చర్యలు తీసుకుంటున్నామని జాయింట్ కలెక్టర్ తెలిపారు. ఈ సమావేశంలో హెచ్ పి, భారత్, ఇండియన్ ఆయిల్ కార్పొరేషన్ గ్యాస్ ఏజెన్సీల డీలర్లు, పౌరసరఫరాల శాఖ అధికారులు పాల్గొన్నారు.

పదవ తరగతి విద్యార్థులకు పరీక్ష సామాగ్రి పంపిణీ



నెల్లూరు జిల్లా రాఘూ (బిఎన్ఎస్):- నెల్లూరు జిల్లా రాఘూ మండల పరిధిలోని గోసుపల్లి జిల్లా ప్రజా పరిషత్ ఉన్నత పాఠశాలలో శుక్రవారం సరస్వతి పూజ నిర్వహించారు. ఈ కార్యక్రమంలో ముఖ్యఅతిథిగా గోసుపల్లి గ్రామానికి చెందిన తెలుగుదేశం పార్టీ నాయకులు ఈ గ్రామంపై పాల్గొన్నారు. కార్యక్రమంలో భాగంగా ఆయన మాట్లాడుతూ పదవ తరగతి చదువుతున్న విద్యార్థులను ఆశీర్వదించి ఈ సంవత్సరం పదవ తరగతి పరీక్షలలో 550పైగా మార్కులు సాధించిన విద్యార్థులకు 20000/- బహుమతి గా ఇస్తామని తెలిపారు. అనంతరం విద్యార్థులకు పరీక్ష సామాగ్రి పంపిణీ చేశారు. కార్యక్రమంలో పాఠశాల ప్రాధాన్యోపాధ్యాయులు, ఉపాధ్యాయులు వేంకటరెడ్డి, గోసుపల్లి సర్పంచ్ గోతాటి నారాయణమ్మ, విద్యార్థులు తదితరులు పాల్గొన్నారు.

హైదర్ గూడ బస్టి సమస్యలపై బీజేపీ నేత నారగూడెం మల్లారెడ్డి పర్యటన



బిఎన్ఎస్, అత్తాపూర్: హైదర్ గూడ గ్రామ స్థానిక బస్టి ప్రజల విస్తృత మేరకు ప్రజా సమస్యల పరిష్కారం కొరకు బీజేపీ చేత పార్లమెంట్ కన్వీనర్ నారగూడెం మల్లారెడ్డి బస్టిలో పర్యటించారు. శ్రీ ప్రణవ భక్త సమాజ అంజనేయ స్వామి దేవాలయం నుండి కుమ్మరి జిస్సీ బాదాం చెట్టు మీదుగా రజక బస్టి వరకు ఏర్పాటు చేసిన డ్రైనేజీ లైన్ కు సరైన అవుట్లెట్

చూపించకుండా, నీటిని ఓపెన్ నాలాలోకి వదలడంపై ఆయన ఆగ్రహం వ్యక్తం చేశారు. దీనివల్ల డ్రైనేజీ నీరు రివర్స్ వచ్చి రావుల ఇండ్లయ్య, రావుల కిష్టయ్య, సింగాపురం బజర్గో రెడ్డి, నవారు శ్రీపాల్ రెడ్డి, బంటు నర్సింగ్ రావు వంటి పలువురు స్థానికుల ఇళ్లలోకి చేరుతోందని ఆయన పరిశీలించారు. అంతేకాకుండా, ప్రణవ భక్త సమాజం నుండి ఆక్సిజన్ బ్యాంకు వరకు గల మ్యాన్ హోల్ కవర్లు, క్యాంప్ ఓట్లు పగిలిపోయి ఉండటం వల్ల పాఠశాల విద్యార్థులు, వయోవృద్ధులు మరియు వాహనదారులకు తీవ్ర ప్రమాదకరంగా మారినందు, దోమల బాధతో పాటు దుర్వాసన వివరీతంగా ఉందని మల్లారెడ్డి పేర్కొన్నారు. అధికారులకు పలుమార్లు ఫిర్యాదు చేసినా తాత్కాలిక పనులతోనే సరిపెట్టుతున్నారని స్థానికులు ఆయన దృష్టికి తీసుకువచ్చారు. దీనిపై ఆయన వెంటనే చాలర్ల వర్క్ల మరయు ఇంజనీరింగ్ అధికారులతో ఫోన్లో మాట్లాడి, క్షేత్రస్థాయిలో పర్యటించి సమస్యలతో పనిచేయాలని సూచించారు. మ్యాన్ హోల్ లోని సిల్వర్ లైన్ తొలగించి, కొత్త పైప్ లైన్ కోసం వెంటనే టెండర్లు చేసి శాశ్వత పరిష్కారం చూపిన తర్వాత రోడ్డు పనులు చేపట్టాలని డిమాండ్ చేశారు. ఈ కార్యక్రమంలో సాబాధ విజయ్ కుమార్, కుక్కునూరి కిరణ్ చారి, కె.యశ్వంత్ రెడ్డి, జి. అఖిలేష్ మరియు బస్టి నాయకులు, మహిళలు పెద్ద సంఖ్యలో పాల్గొన్నారు.



డా. ఏనుగు నర్సింహారెడ్డికి 'ఘంటసాల - సినారె' నంది పురస్కార ప్రదానం



బిఎన్ఎస్ : హైదరాబాద్ లోని రవీంద్రభారతి కాస్ట్రెస్ హాల్ లో ఘంటసాల సంగీత కళా భారతి సాంస్కృతిక సేవా సంస్థ 11వ వార్షికోత్సవ వేడుకలు మార్చి 8, 2026న ఘనంగా నిర్వహించబడ్డాయి. ఈ సందర్భంగా తెలంగాణ భాషా సాంస్కృతిక శాఖ సంచాలకులు, ప్రముఖ కవి మరియు రచయిత డా. ఏనుగు నర్సింహారెడ్డి (బిఎన్ఎస్) కి, సాంస్కృతిక రంగంలో మరియు ఆధునిక తెలుగు సాహిత్యంలో వారు చేసిన విశేష కృషికి గుర్తింపుగా 'ఘంటసాల - సినారె' నంది పురస్కారాన్ని అందజేసి ఘనంగా సత్కరించారు. ఈ కార్యక్రమానికి ముఖ్య అతిథులుగా ప్రముఖ సంగీత దర్శకులు, ఎల్ఎంపి ఫౌండర్ కోమండూరి రామాచారి, ప్రముఖ సాహితీవేత్త వాలేటి పార్వతీశం హాజరుకాగా, గౌరవ అతిథిగా తెలంగాణ సారస్వత పరిషత్ ప్రధాన కార్యదర్శి జుర్రు చెన్నయ్య విచ్చేశారు. అలాగే అతిథులు అతిథులుగా సంగీత శిరోమణి కమలాశాస్త్రి, చంద్రశేఖర్ గౌర్ పాల్గొని ప్రసంగించారు. సంస్థ అధ్యక్షులు వంశీ కృష్ణ దేవరాయలు, కార్యదర్శి కవల, కోశాధికారి బాలకృష్ణ మదగని, ముఖ్య సభ్యులు నీరజ, అజయ్ గార్ల ఆధ్వర్యంలో ఏర్పాటు చేసిన సినీ సంగీత విభావరి ప్రేక్షకులను ఆలరించింది. తెలుగు భాషా సాహిత్యాల పరిరక్షణలో డా. నర్సింహారెడ్డి సేవలు స్ఫూర్తిదాయకమని ఈ సందర్భంగా వక్రలు కొనియాడారు.

రాజకీయ పార్టీలతో సమావేశం...



ఖచ్చితమైన ఓటర్ల జాబితాను రూపొందించడానికి రాజకీయ పార్టీలు తమవంతు సహకారాన్ని అందించాలని జిల్లా రెవెన్యూ అధికారి సిహెచ్ నత్తిబాబు కోరారు. ప్రతి పోలింగ్ బూత్ కు తమ ప్రతినిధిగా ఒక ఏజెంట్ ను


బొమ్మిశెట్టి రమేష్ కు మొల్ల సాహితీ సేవా పురస్కారం

కడపజిల్లా..(బిఎన్ఎస్) మార్చి13:- మైదుకూరు పట్టణానికి చెందిన రచయిత చరిత్రకారుడు బొమ్మిశెట్టి రమేష్ మొల్లసాహితీ సేవా పురస్కారం కడప కలెక్టరేట్ సభా భవనంలో శుక్రవారం అందుకోనున్నట్లు తెలిపారు. దాదాపు శతాబ్దం నుంచి సాహిత్యంలోనూ, చరిత్ర పరిరక్షణలోనూ, వీరగల్లు, శాసనాలు, పుష్పగిరి కుడ్య శిల్పాలపై చేస్తున్న పరిశోధనలకు, నిరంతరకృషికి గుర్తింపే ఈ పురస్కారమని ఆయన చెప్పారు. తెలుగు రామాయణ ప్రథమ కవయిత్రి మొల్ల మాంబ సప్త శతాబ్దిఉత్సవాలలో భాగంగా ఈ పురస్కారాన్ని మొల్ల సాహితీ వీరం వ్యవస్థాపక అధ్యక్షులు భారత రాష్ట్రపతి అవార్డు గ్రహీత విద్యాన గానుగ పెంటపానుమంతరావు, ప్రధాన కార్యదర్శి జి.వి.మనోజ్ కుమార్ తనకు ఇస్తున్నట్లు బొమ్మిశెట్టి వెల్లడించారు.



ఒకేసారి మూడు రైల్వే హోల్డులు

- ఫలిచిన కేంద్ర మంత్రి రామ్మోహన్ నాయుడు చొరవ.
- హరిశ్చంద్రపురం, మందస రోడ్, పాతపట్నంలలో మూడు రైల్వేకు నూతన హాల్డులు.
- ఈ నెల మూడవ తేదిన రైల్వే మంత్రి అశ్వినీ వైష్ణవ్ చెంతకు సమస్య.
- రామ్మోహన్ నాయుడు చొరవతో వెంటనే పరిష్కారం.
- హార్షం వ్యక్తం చేస్తున్న జిల్లా వాసులు



బిఎన్ఎస్: కేంద్ర పౌర విమానయాన శాఖ మంత్రి కింజరాపు రామ్మోహన్ నాయుడు శ్రీకాకుళం జిల్లా వాసులకు శుభవార్తను మోసుకువచ్చారు. జిల్లా ప్రజల అవసరాలను పూర్తిగా తీర్చేవిధంగా ఒకేసారి మూడు రైల్వేకు సంబంధించి నూతన హోల్డ్ లను మంజూరు చేయించారు. ఇందుకు సంబంధించి రైల్వే శాఖ ఉత్తర్వులు విడుదల చేయగా..

వివరాలను రామ్మోహన్ నాయుడు వెల్లడించారు. వీటి ద్వారా అభివృద్ధి వైపు బలంగా శ్రీకాకుళం అడుగులు వేస్తుందని స్పష్టం చేశారు.

ఇక నూతనంగా మంజూరు అయిన హోల్డుల వివరాలను పరిశీలిస్తే.. ఒడిశా లోని గణుపూర్, విశాఖపట్నం మధ్య తిరిగి ప్యాసెంజర్ ట్రైన్ నంబర్ 58505/06 ఇకపై హరిశ్చంద్రపురం రైల్వే స్టేషన్ వద్ద ఆగనుంది. అదేవిధంగా రైలు నంబర్ 18525/26 బెర్హంపూర్-విశాఖపట్నం ప్యాసెంజర్ ఇకపై మందస రోడ్ రైల్వే స్టేషన్ లో హోల్డ్ మంజూరు అయింది. వీటితో పాటు రూర్కల జంక్షన్, గుణుపూర్ మధ్య తిరిగి రాజ్యా రాజీ ఎక్స్ ప్రెస్ 18117/18 ఇకపై పాతపట్నం లో కూడా ఆగి.. స్థానిక ప్రయాణీకులకు మరింత ఉపశమనం కల్పించనుంది.

తాజా రైలు హోల్డుల గురించి ఇప్పటికే అనేక దఫాలుగా కెంద పౌర విమానయాన శాఖ మంత్రి కింజరాపు రామ్మోహన్ నాయుడు.. రైల్వే అధికారులకు, రైల్వే శాఖ మంత్రి అశ్వినీ వైష్ణవ్ లతో భేటి అయి అవసరాన్ని వివరించారు. ఈ నెల మూడవ తేదిన సైతం అశ్వినీ వైష్ణవ్ తో ప్రత్యేకంగా భేటి అయిన రామ్మోహన్ నాయుడు.. నూతన హోల్డుల మంజూరు తో పాటు కొత్త సర్వీసుల ప్రతిపాదనను సైతం రైల్వే మంత్రి దృష్టిలో ఉంచారు. వాటిలో కొన్ని నేడు మంజూరు కావడం వల్ల రామ్మోహన్ నాయుడు హార్షం వ్యక్తం చేస్తున్నారు. మంజూరుకు పూర్తి తోడ్పాటు అందించిన రైల్వే శాఖ మంత్రి అశ్వినీ వైష్ణవ్ కు ధన్యవాదాలు తెలిపారు. ఈ కొత్త హోల్డుల ద్వారా అభివృద్ధి మరింత వేగం పెంచుకుంటుందని, ప్రజా రవాణాను మరింత సులభతరం చేస్తాయని ధీమా వ్యక్తం చేశారు. శ్రీకాకుళం జిల్లాలో ప్రతి మూలలో అభివృద్ధిని చేరవేయడానికి రవాణానే ప్రధాన సాధనం అని నమ్మే కూటమి సర్కారు.. ఆ దిశగా అన్ని ప్రయత్నాలు చేసి సఫలీకృతం అవుతున్నట్లు తెలిపారు. తాజా హోల్డులను జిల్లా ప్రజలందరూ సద్వినియోగపరుచుకోవాలని కోరారు. కేంద్ర మంత్రి చొరవతో.. కొత్త హోల్డులు మంజూరు కావడం వల్ల జిల్లా వాసులు ఆనందం వ్యక్తం చేస్తున్నారు.

అంగన్వాడి కార్యకర్త



అకస్మాత్తుగా మృతి

ఉమ్మడి నెల్లూరు జిల్లా వెంకటగిరి (బిఎన్ఎస్):- ఉమ్మడి నెల్లూరు జిల్లా వెంకటగిరి రూరల్ పట్టణం గ్రామ అంగన్వాడి కార్యకర్త చేమూరు. పెంచలమ్మ (50) శుక్రవారం ఆకస్మికంగా మృతి చెందారు. ఆమె పార్శ్వదేహానికి శనివారం ఉదయం 9 గం" వెంకటగిరి మండలం పట్టణం గ్రామంలో అంతిమయాత్ర కొనసాగుతుంది. ఆమె మరణం ఆ కుటుంబంలో తీరన విషాదం ఏర్పడింది.

ఎస్సీ కుటుంబాలకు అండగా నిలిచిన చెన్ను సోదరులు

సొంత నిధులతో భూమి చదును



నెల్లూరు జిల్లా రాహురు (బిఎన్ఎస్):- నెల్లూరు జిల్లా రాహురు మండలంలోని గోసుపల్లి పంచాయతీ రాంకూరు గ్రామంలోని ఎస్సీ సామాజిక వర్గానికి చెందిన ఆరుగురు లబ్ధిదారులకు పెంచలకోనే దేవస్థానం మాజీ చైర్మన్ చెన్ను తిరుపాల్ రెడ్డి, డీడీపీ మండల అధ్యక్షులు చెన్ను అశోక్ రెడ్డి తమ ఉదారతను చాటుకున్నారు. వెళ్లే..

రాంకూరు గ్రామంలోని ఎస్సీ భూములకు సంబంధించి కొంతకాలంగా ఇళ్ల స్థలాల విషయంలో కొంత పేచీ నడుస్తోంది. ఈ విషయం తెలుసుకున్న చెన్ను సోదరులు, ఆరుగురు ఎస్సీ కుటుంబాలకు ఇబ్బంది కలగకూడదనే ఉద్దేశంతో వారికి ప్రత్యామ్నాయంగా వేరొక చోట భూమిని చూపించారు. అయితే, వారికి కేటాయించిన స్థలంలో పెద్ద పెద్ద గుంతలు ఉండటంతో నివాసానికి వీలు లేకుండా ఉంది. దీంతో స్పందించిన తిరుపాల్ రెడ్డి, అశోక్ రెడ్డి తమ సొంత నిధులతో మట్టిని తరలించి, యంత్రాలతో ఆ స్థలాన్ని చదును చేయించారు. ఎవరూ పట్టించుకోని తరుణంలో, రాజకీయాలకు అతీతంగా స్పందించి, తమకు అండగా నిలిచినందుకు లబ్ధిదారులు చెన్ను సోదరులకు ప్రత్యేక కృతజ్ఞతలు తెలిపారు.

చొప్పెల్ల హోటల్ పై బిజినెస్ దాడులు

తొమ్మిది గ్యాస్ సిలెండర్లు స్వాధీనం

చొప్పెల్ల (బిఎన్ఎస్) మార్చి 13 : ప్రస్తుతం వంట గ్యాస్ కొరత ఏర్పడినందున విజిలెన్స్ అధికారులు చొప్పెల్ల పై దాడులు నిర్వహిస్తున్నారు. అందులో భాగంగానే డాక్టర్ బి.ఆర్ అంబేద్కర్ కోనసీమ జిల్లా ఆలమూరు మండలం చొప్పెల్ల జాతీయ రహదారిపై ఉన్న ఓ హోటల్ పై గురువారం రాజమహేంద్రవరం విజిలెన్స్,స్థానిక సివిల్ సప్లై అధికారులు దాడులు నిర్వహించారు. అయితే హోటల్ నిర్వాహకుడికి కమర్షియల్ సిలిండర్లు అందుబాటులో లేనందున తొమ్మిది గ్యాస్ వినియోగానికి సంబంధించిన సిలిండర్లు వాడుతున్నట్లు గుర్తించి వాటిని స్వాధీన పరుచుకున్నారు. వాటిని గ్యాస్ గౌడార్డు కు తరలించి 6వ కేసు నమోదు చేసినట్లు ఆలమూరు మండల సివిల్ సప్లై అధికారి వెంటకేశ్వరరావు తెలిపారు.



విద్యార్థులను అభినందించిన డాక్టర్ చల్లా, సలాది

అలమూరు: (బిఎన్ఎస్) మార్చి13 :



పంత్ వదితే పథకం ఖాయం. ఇటీవల జరిగిన అస్పిత కే లో ఇండియా కిక్ బాక్సింగ్ స్టేట్ లెవెల్ పోటీల్లో పథకాలు అలమూరు వారియర్ మాంక్స్ కుంగ్ ఫు విద్యార్థులు పలు పథకాలు సాధించినట్లు కోచ్ అండ్ మాస్టర్ లంకే వెంకటరెడ్డి తెలిపారు. ఈనెల 5వ తారీఖు నుంచి ఎనిమిదో తారీఖు వరకు కర్ణాటక బెంగళూరులో నింజూరా స్టేడియంలో జరిగిన సౌత్ ఇండియా నేషనల్ కిక్ బాక్సింగ్ పోటీల్లో అలమూరు వారియర్ మాంక్స్ కుంగ్ ఫు విద్యార్థులు 32కేజీల క్యాటగిరిలో జొన్నాడ శ్రీ సత్యం కాన్వెంటులో ఆరవ తరగతి చదువుతున్న కర్ణ బాల శ్రీ నందిని బ్రాంజ్ మెడల్, 36కేజీల క్యాటగిరిలో రావులపాంపే శ్రీ సక్రత సూల్లో చదువుతున్న తలాటం శ్రీమానస్సి బ్రాంజ్ మెడల్ సాధించినట్లు తెలిపారు. వీరు ఈనెల26 నుంచి 29 వరకు తమిళనాడు చెన్నైలో జరగబోయే కే లో ఇండియా నేషనల్ పోటీలకు అర్హత సాధించారు. వీరిని ఆంధ్రప్రదేశ్ రాష్ట్ర బిక్యూ కాపునాడు ట్రైజెరర్, కోనసీమ జిల్లా కాపు సంఘం అధ్యక్షులు, ప్రముఖ వ్యాపారవేత్త, జాతీయ సేవా పురస్కార అవార్డు గ్రహీత డాక్టర్ చల్లా ప్రభాకర్ రావు అభినందించారు.

విద్యార్థులకు ప్యాడ్స్ పెన్సుల పంపిణీ

ఇసుగుర్తి, 13 మార్చి (బిఎన్ఎస్): వేం చారిటబుల్ ట్రస్ట్ ద్వారా ఇసుగుర్తి మండల కేంద్రంతో పాటు కోమటిపల్లి ప్రభుత్వ పాఠశాల వద్ద తరగతి విద్యార్థులకు పరిక్ష ప్యాడ్లు, పెన్సులు పంపిణీ చేయడం జరిగింది. ఈ కార్యక్రమంలో కాంగ్రెస్ పార్టీ మండల అధ్యక్షులు కూరెల్లి సతీష్, ఇసుగుర్తి గ్రామ సర్పంచ్ తమ్మపల్లి కుమార్, ఎంఈఓ రూపారాణి ,నాయకులు గంజి రాజేందర్ రెడ్డి ,చిన్నాల కట్టయ్య, వల్లం మురళీ,రావుల మల్లేశం, ఇస్లావత్ చందు, ఉపాధ్యాయ బృందం, విద్యార్థులు ఉన్నారు.



డి.వి.జి ట్రస్ట్ ద్వారా అంత్యక్రియలకు ఆర్థికసాయం

అల్వీస్ కాలనీ, 13 మార్చి (బిఎన్ఎస్):



డివిజన్ పరిధిలోని కాకతీయ నగర్ కాలనీలో నివసించే శ్రీనివాస్ (57) అనారోగ్యంతో బాధపడుతూ మరణించడం తో విషయం తెలుసుకున్న డివిజన్ మాజీ కార్పొరేటర్ దొడ్ల వెంకటేశ్వ గౌడ్ తనయుడు యువనేత దొడ్ల రామకృష్ణ గౌడ్ బాధిత కుటుంబ సభ్యులను పరామర్శించి డివిజన్ ట్రస్ట్ ద్వారా 5,000/- రూపాయలు ఆర్థిక సహాయం అందించడం జరిగింది. బిక్షపతి, మధులత, కాలనీ వాసులు తదితరులు ఉన్నారు.

సైబరాబాద్ లో మహిళల భద్రతపై చర్చలు

ఏహెచ్ యూ, షీ టీమ్ ప్రత్యేక దాడులు



(బిఎన్ఎస్): సైబరాబాద్ పోలీస్ కమిషనరేట్ పరిధిలో మహిళల భద్రత కోసం యూండ్ హ్యూమన్ ట్రాఫికింగ్ యూనిట్ (AHTU), షీ టీమ్ ప్రత్యేక చర్యలు చేపట్టాయి. మార్చి 7 నుంచి 13 వరకు

నిర్వహించిన తనిఖీల్లో పలువురిపై కేసులు నమోదు చేశారు. అక్రమ కార్యకలాపాలపై దాడులు ఏహెచ్ యూ నిర్వహించిన నైట్ రైడ్ లో ముగ్గురు సెక్స్ వర్కర్లు, ఇద్దరు ట్రాన్స్ జెండర్లు సహా మొత్తం 9 మందిని పీడీఐటీ కేసుల్లో అదుపులోకి తీసుకున్నారు. బాధితులను రక్షించి వారికి సహాయం అందించారు. నిబంధనలకు విరుద్ధంగా గౌడ్ సెంటర్ నిర్వహించినందుకు కేసు నమోదు చేశారు.

షీ టీమ్ ఆపరేషన్లు
షీ టీమ్ నిర్వహించిన 124 డీకాయ్ ఆపరేషన్లలో ప్రజా ప్రదేశాల్లో అసభ్యకరంగా ప్రవర్తిస్తున్న 43 మందిని పట్టుకున్నారు. వీరిలో 36 మందిపై చిన్న కేసులు నమోదు చేసి, మిగతావారికి కొన్నింటిని నిర్వహించారు. మహిళల నుంచి వివిధ మార్గాల్లో వచ్చిన 146 ఫిర్యాదులను స్వీకరించారు.
కుటుంబాల కలయిక
కుటుంబ కౌన్సెలింగ్ కేంద్రాల ద్వారా భార్యభర్తల మధ్య తలెత్తిన వివాదాలను పరిష్కరించి 46 కుటుంబాలను మళ్లీ కలిపే ప్రయత్నాలు చేశారు.

అవగాహన కార్యక్రమాలు
సైబరాబాద్ పరిధిలో నిర్వహించిన అవగాహన కార్యక్రమాల్లో 4,532 మంది పాల్గొన్నారు. మానవ అక్రమ రవాణా, ఈవీఐఐఐ, సోషల్ మీడియా వేధింపులు, బాల్య వివాహాలు, సైబర్ మోసాలు వంటి అంశాలపై అవగాహన కల్పించారు. మహిళల హెల్ప్ లైన్ 181, చైల్డ్ హెల్ప్ లైన్ 1098, డయల్ 100 సేవల గురించి వివరించారు.

మహిళల భద్రతపై చర్చ
మాధాపూర్ లోని అమ్మై ఇండియాలో నిర్వహించిన చర్చా కార్యక్రమంలో ట్రాఫిక్ డీసీపీ శేషాద్రిని రెడ్డి పాల్గొన్నారు. మహిళల భద్రత కోసం పోలీస్ శాఖ చేపడుతున్న చర్యలను వివరించారు.

ఐకీయలో అవగాహన సదస్సు
షీ టీమ్, సైబరాబాద్ సెక్యూరిటీ కౌన్సిల్ సంయుక్తంగా ఐకీయలో మహిళల భద్రతపై అవగాహన కార్యక్రమం నిర్వహించాయి.



సైబరాబాద్ మున్సిపల్ కమిషనర్ ను కలిసిన కూకట్ పల్లి ఎమ్మెల్యే కృష్ణారావు. కార్పొరేటర్లు

కూకట్ పల్లి, 13 మార్చి (బిఎన్ఎస్): సైబరాబాద్ మున్సిపల్ కమిషనర్ జి. శ్రీజన, ఐఎన్ఎస్ ను కూకట్ పల్లి ఎమ్మెల్యే మాధవరం కృష్ణారావు మార్కెట్ పూర్వకముగా కలిసి కూకట్ పల్లి నియోజకవర్గం లో పలు అభివృద్ధి పనులకు నిధులు మంజూరు చేసి పనులు చేపట్టాలని, అలాగే కూకట్ పల్లి నల్ల చిరుపు ప్రజలకు ఉపయోగపడేలా అభివృద్ధి చేయడం జరిగింది కానీ చెరువు దగ్గర పలు మౌలిక సదుపాయాలు ఏర్పాటు చేయవలసిన అవసరం ఉంది అని ఇందులో భాగంగా మహిళలకు పురుషులకు చిన్న పిల్లల పాఠశాల పాఠశాలలు వాకింగ్ ట్రాక్ యోగ ఇండోర్ స్టేడియం పార్కులో 30 బెంచీలు లైబ్రరీ మౌలిక సదుపాయాలు కల్పించాలని అలాగే రామారావు నగర్ నాలా పనులు చేపట్టడం జరిగిందని ఈ నాలాపై సుమారుగా 500 ఫీట్లు పనిచేయవలసి ఉందని కాపున నాలాపై స్టాబ్ ఏర్పాటుకి నిధులు మంజూరు చేసి పనులు చేపట్టాల్సిందిగా కోరారు అలాగే మాసాపేట చౌరస్తా నుండి అంజనేయ నగర్ వరకు రోడ్డు విస్తరణ పనులు పూర్తి చేయాలని మరియు బాలనగర్ లో గత కొన్ని సంవత్సరాలుగా పేద ప్రజలకు ఉపయోగపడుతున్న రాజు కాలనీ కమ్యూనిటీ హాలు ఈఎన్ఐ డిస్సెన్సగీగా కేటాయిస్తూ ప్రభుత్వం తీసుకున్న నిర్ణయం సరైనది కాదు అని, స్థానిక పేదల అవసరాల కోసం నిర్మించిన కమ్యూనిటీ హాలు ను ఈఎన్ఐ కి అప్పగించారు అన్న నిర్ణయాన్ని ఎట్టి పరిస్థితుల్లో సహించబోమని తెలిపారు ప్రజలకు ఉపయోగపడే కమ్యూనిటీ హాలు యధావిధిగా కొనసాగించాలని కోరారు. ఈ కార్యక్రమంలో కూకట్ పల్లి నియోజకవర్గం మాజీ కార్పొరేటర్లు ఆవుల రవీందర్ రెడ్డి, తూము శ్రావణ్ కుమార్, పగడాల బాబురావు, చందాల సతీష్, మందాడీ శ్రీనివాస్ రావు , సబిహా గౌసద్దీన్, మాధవరం రంగారావు తదితరులు పాల్గొన్నారు.

సినిమా న్యూస్

టికెట్ ధరల పెంపుపై సుప్రీంకోర్టు తీర్పు.. టాలీవుడ్ కు ఊరట



సినిమా టికెట్ ధరల పెంపు విషయంలో టాలీవుడ్ కు సుప్రీం కోర్ట్ అఫ్ ఇండియాలో ఊరట లభించింది. తెలంగాణ హైకోర్ట్ గతంలో ఇచ్చిన మధ్యంతర ఉత్తర్వులను సుప్రీంకోర్టు తాత్కాలికంగా నిలిపివేసింది. టికెట్ ధరలు పెంచాలంటే విడుదలకు 90 రోజుల ముందే టీవో ఇవ్వాలన్న నిబంధనపై అభ్యంతరం వ్యక్తం చేస్తూ మైత్రి మూవీ మేకర్స్ సుప్రీంకోర్టును ఆశ్రయించింది. ఈ సీటిషన్ పై

జస్టిస్ జె.ఎం.లక్ష్మణ్, జస్టిస్ ఏ.ఎస్.చంద్రశేఖర్ ల ధర్యాసనం స్టే విధించింది. దీంతో పాత విధానంలోనే టికెట్ ధరల పెంపు కొనసాగించవచ్చని స్పష్టం చేసింది. ఈ నిర్ణయంతో పవన్ కళ్యాణ్ నటిస్తున్న ఉస్తాద్ భగత్ సింగ్ వంటి భారీ చిత్రాలకు టికెట్ ధరలు పెంచుకునే మార్గం సుగమమైంది.

ఆయా షేర్ కోసం 2.5 ఎకరాల సెట్..

నాని హీరోగా నటిస్తున్న ది ప్యారడైజ్ చిత్రంలోని 'ఆయా షేర్' పాట కోసం చిత్ర యూనిట్ భారీ సెట్లు నిర్మించింది. ఈ పాటలో హీరోను 'మురికివాడల చక్రవర్తి'గా చూపించేందుకు 2.5 ఎకరాల్లో భారీ సామ్రాజ్యాన్ని రూపొందించారు.

60 అడుగుల వెడల్పు, 45 అడుగుల ఎత్తుతో నిర్మించిన హీరో హాస్ సెట్ ప్రత్యేక ఆకర్షణగా నిలిచింది.

దాదాపు 20 రోజుల పాటు 25 మంది కార్మికులు ఈ సెట్ను సిద్ధం చేశారు. అలాగే 60 ఇళ్లతో ఒక గ్రామాన్ని సృష్టించి, 600 మంది ఉండగలిగేలా నిర్మించారు. ఈ సెట్ల నిర్మాణానికి 100 ట్యాంకర్ల నీటిని వినియోగించగా, 50 మంది పనివారు 30 రోజుల పాటు శ్రమించారు. సహజత్వాన్ని తీసుకురావడానికి 120 అడుగుల డంప్ యార్డ్, 10 అడుగుల రాగి బిర్యానీ బాల్ వంటి ప్రత్యేక సెట్లను రూపొందించారు. ప్రకృతికి హాని కలగకుండా సహజ రంగులు, అల్లికలతో ఈ సెట్లను నిర్మించడం ఆర్ట్ డిపార్ట్మెంట్ ప్రత్యేకతగా చిత్ర యూనిట్ తెలిపింది.



ఎపీలో 'ఉస్తాద్ భగత్ సింగ్' బెనిఫిట్ షో..

టికెట్ ధర ఎంతంటే?

పవన్ కళ్యాణ్ హీరోగా హరిష్ శంకర్ దర్శకత్వంలో తెరకెక్కిన ఉస్తాద్ భగత్ సింగ్ చిత్రం ఉగాది సందర్భంగా మార్చి 19న విడుదల కానుంది. ఈ నేపథ్యంలో ఆంధ్రప్రదేశ్ ప్రభుత్వం బెనిఫిట్ షోకు అనుమతి ఇచ్చింది. మార్చి 19న తెల్లవారజామున 4--5 గంటల మధ్య బెనిఫిట్ షో ప్రదర్శించనుండగా టికెట్ ధరను పన్నులతో కలిపి రూ.500గా నిర్ణయించారు. అలాగే 10 రోజుల పాటు టికెట్ ధరలు పెంచుకునేందుకు అనుమతి ఇచ్చింది. సింగిల్ స్క్రీన్లలో రూ.100, మల్టీప్లెక్సుల్లో రూ.125 వరకు పెంచుకోవచ్చు. ఈ పెంపు మార్చి 19 నుంచి మార్చి 28 వరకు అమల్లో ఉంటుంది. ఇటీవల సెన్సార్ పూర్తి చేసుకున్న ఈ చిత్రానికి యూ/వి సర్టిఫికేట్ లభించగా, రన్ టైమ్ 2 గంటల 34 నిమిషాలు. ఇందులో శ్రీలీల , రాశి ఖన్నా కథానాయికలుగా నటించగా సంగీతాన్ని దేవిశ్రీ ప్రసాద్ అందించారు.



మళ్లీ రిపీట్ కాబోతున్న శేఖర్ కమ్మల -- నాగచైతన్య కాంబో.. కొత్త ప్రేమకథకు సిద్ధం!



శేఖర్ కమ్మల -- నాగ చైతన్య కాంబినేషన్ మరోసారి రిపీట్ కానున్నట్లు టాలీవుడ్ పర్సాల్ వార్తలు వినిపిస్తున్నాయి. గతంలో వీరిద్దరి కలయికలో వచ్చిన లవ్ స్టోరీ మంచి విజయాన్ని సాధించిన

సంగతి తెలిసిందే. తాజా సమాచారం ప్రకారం కొత్త సినిమాకు సంబంధించిన ప్రీ-ప్రొడక్షన్ పనులు కొనసాగుతున్నాయి. వచ్చే నెలలో షూటింగ్ ప్రారంభం అయ్యే అవకాశం ఉందని తెలుస్తోంది. శేఖర్ కమ్మల స్టైల్ కు తగ్గట్టుగా ఈ చిత్రం కూడా భావోద్వేగాలతో కూడిన సహజమైన ప్రేమకథగా రూపొందించుకుంటున్నా సినీ పర్సాల్ చెబుతున్నాయి.

షాహిద్ కి జోడిగా రష్మిక..



ప్రతిష్టాత్మక చిత్రంలో షాహిద్ కపూర్, నేషనల్ క్రష్ రష్మిక మందన్న కృతి సనన్ ప్రధాన పాత్రల్లో నటిస్తుండగా.. ఈ సినిమాను హోమీ అదాజానియా దర్శకత్వం వహిస్తున్నారు. ఈ మూవీ నుంచి ఫస్ట్ లుక్ ను మార్చి 18న విడుదల చేయనున్నట్లు నిర్మాతలు ప్రకటించారు. మార్చి 18న 'ధురందర్ ది రివెంజ్' సినిమా ప్రీమియర్స్ ప్రదర్శించబోతుండగా ఈ సినిమాతో కలిపి ఈ ఫస్ట్ లుక్ ను గ్రాండ్ గా లాంచ్ చేయనున్నారు. అంతేకాకుండా, ఈ చిత్ర విడుదలకు కూడా ముహూర్తం ఖరారు చేస్తూ జూన్ 19, 2026న ప్రపంచవ్యాప్తంగా థియేటర్లలోకి తీసుకురాబోతున్నట్లు చిత్ర బృందం స్పష్టం చేసింది.

బాలీవుడ్ సెన్సేషనల్ హిట్ 'కాక్టెయిల్' (2012) చిత్రానికి చాలా ఏండ్ల గ్యాప్ తర్వాత సీక్వెల్ సిద్ధమవుతోంది. మదాక్ ఫిలింస్ అధినేత దినేష్ విజన్ నిర్మాణంలో 'కాక్టెయిల్ 2' అంటూ రాబోతున్న ఈ చిత్రానికి సంబంధించి మేకర్స్ తాజాగా ఒక అదిరిపోయే అవ్వడం ఇచ్చారు.

కష్టాల్లోనూ పాజిటివ్ గా ఉండాలి

టాలీవుడ్, కోలీవుడ్ లో స్టార్ హీరోయిన్ గా గుర్తింపు పొందిన హాస్యిక మోత్వానీ వ్యక్తిగత జీవితం మరోసారి వార్తల్లో నిలిచింది. వ్యాపారవేత్త సోహైల్ కతరియ తో ఆమెకు విభేదాలు వచ్చి విడాకులు తీసుకున్నారనే ప్రచారం ఇటీవల సోషల్ మీడియాలో వైరల్ అవుతోంది. అయితే ఈ విషయంపై ఇప్పటివరకు అధికారిక ప్రకటన మాత్రం లేదు. ఇలాంటి సమయంలో హాస్యిక సోషల్ మీడియాలో "చర్చి కాలా ఆల్వేస్" అనే పంజాబీ కొటేషన్ ను షేర్ చేసింది. ఎలాంటి కష్టాలు వచ్చినా కూడా పాజిటివ్ గా చైత్రంగా ఉండాలనే అర్థం వచ్చే ఈ పోస్ట్ ఇప్పుడు నెట్టింట్ల చర్చకు దారి తీసింది. కాగా హాస్యిక--సోహైల్ జంట 2022 డిసెంబర్ 4న రాజస్థాన్ లోని జైపూర్ లో ఘనంగా వివాహం చేసుకున్నారు. పెళ్లి తర్వాత కొంతకాలం సంతోషంగా కనిపించిన ఈ జంట మధ్య ఇటీవల విభేదాలు వచ్చాయనే వార్తలు వినిపిస్తున్నాయి. అయితే నిజంగా ఏం జరిగిందనే విషయంపై ఇప్పటికీ స్పష్టత రావాల్సి ఉంది.

